

“మధురమైన పిల్లలారా - తత్వాల సహితము మనుష్యమాత్రులందరినీ పరివర్తన చేయు

విశ్వవిద్యాలయము ఇది ఒక్కటే, దీని ద్వారానే అందరికీ సద్గతి జరుగుతుంది”

ప్రశ్న:- తండ్రి పై నిశ్చయం కలుగుతూనే ఏ సలహాను వెంటనే అమలుచేయాలి ?

సమా:- 1. తండ్రి వచ్చారని నిశ్చయం కలుగుతూనే తండ్రి ఇచ్చే మొట్టమొదటి సలహా - “ఈ కనులతో చూచేదంతా మర్చిపోండి, ఒక్క నా మతమునే అనుసరించండి.” ఈ సలహాను వెంటనే అమలుపరచాలి. 2. అనంతమైన తండ్రివారుగా అయినప్పటి నుండి పతితులతో మీరు ఇచ్చి పుచ్చుకోరాదు. నిశ్చయబుద్ధి గల పిల్లలకు ఎప్పుడూ ఏ విషయములోనూ సంశయము రాకూడదు.

ఓంశాంతి. ఇది ఇల్లుకు ఇల్లు అయ్యింది, అంతేకాక విశ్వవిద్యాలయము కూడా అయ్యింది. దీనిని గాఢ్ ఫాదర్లీ(ఈశ్వరీయ) విశ్వవిద్యాలయము అని అంటారు, ఎందుకనగా ఇక్కడ ప్రపంచములోని మనుష్యులందరికీ సద్గతి జరుగుతుంది. ఇది నిజమైన విశ్వవిద్యాలయము. ఇల్లు అనుకుంటే ఇల్లు కూడా ఇదే. ఎందుకనగా మాతా-పితల ఎదురుగా కూర్చొని ఉన్నారు. యూనివర్సిటీ కూడా అయ్యింది ఎందుకనగా ఆధ్యాత్మిక తండ్రి కూర్చొని ఉన్నారు. ఈ ఆత్మిక జ్ఞానము ఆత్మిక తండ్రి ద్వారా లభిస్తుంది. ఆధ్యాత్మిక జ్ఞానము ఆధ్యాత్మిక తండ్రి తప్ప ఏ ఇతర మనుష్యులు ఇవ్వలేరు. వారిని మాత్రమే జ్ఞానసాగరులు అని అంటారు. జ్ఞానము ద్వారా మాత్రమే సద్గతి జరుగుతుంది. కావున జ్ఞానసాగరులు, సర్వుల సద్గతిదాత ఒక్క తండ్రి మాత్రమే. తండ్రి ద్వారా ప్రపంచములోని మనుష్యులే కాదు, ప్రతి వస్తువు, పంచ తత్వాలు కూడా సతోప్రధానంగా అవుతాయి. అందరికీ సద్గతి జరుగుతుంది. ఇవి బాగా అర్థం చేసుకోవాల్సిన విషయాలు. ఇప్పుడు అందరికీ సద్గతి జరగనున్నది. పాత ప్రపంచము, ఆ ప్రపంచములో ఉన్నవన్నీ పరివర్తనవుతాయి. ఇచ్చట మీరు చూచేవన్నీ పరివర్తనై కొత్తవిగా అవుతాయి. ఇక్కడ అసత్యపు మాయ, అసత్యపు శలీరము..... అని కూడా గాయనముంది. ఇది అసత్య ఖండము. భారతదేశము సత్య ఖండముగా ఉండేది. ఇప్పుడు అసత్య ఖండముగా ఉంది. రచయిత, రచనల గురించి మనుష్యులు చెప్పేదంతా అసత్యమే. ఇప్పుడు మీరు తండ్రి ద్వారా భగవంతుడు ఏమి చెప్పారో తెలుసుకున్నారు. భగవంతుడు ఒక్క తండ్రి కదా. వారు నిరాకారులు. వాస్తవానికి ఆత్మలన్నీ నిరాకారమే కానీ ఆత్మలు ఇక్కడ సాకార రూపాన్ని తీసుకుంటాయి. అచ్చట ఆకారము లేదు. ఆత్మలు మూలవతనము లేక బ్రహ్మమహాతత్వములో నివసిస్తాయి. అది ఆత్మలమైనన మన ఇల్లు, బ్రహ్మ మహాతత్వము. ఇది ఆకాశ తత్వము. ఇచ్చట సాకారములో పాత్ర నడుస్తుంది. ప్రపంచ చరిత్ర-భోగోళము లిపిట్ అవుతుంది. దీని అర్థము కూడా తెలియదు. కానీ లిపిట్ అవుతుందని అంటారు. బంగారు యుగము, వెండి యుగము..... తర్వాత ఏమౌతుంది? మరలా బంగారు యుగము తప్పక వస్తుంది. సంగమ యుగము ఒక్కటి మాత్రమే ఉంటుంది. సత్య-త్రేతాల లేక త్రేతా-ద్వాపర యుగముల కలయికను సంగమమని అనరు. అలా అనుట తప్పు. తండ్రి అంటున్నారు - నేను కల్ల కల్లము-కల్లము యొక్క సంగమ యుగములో వస్తాను. పతితులుగా అయినప్పటి మాత్రమే నన్ను పిలుస్తారు. పావనముగా చేసేందుకు రమ్మని పిలుస్తారు. పావనముగా ఉండువారు సత్యయుగములో ఉంటారు. ఇప్పుడిది సంగమ యుగము. దీనిని కళ్యాణకాలి సంగమ యుగమని అంటారు. ఆత్మ-పరమాత్మల మిలనము చేయు సంగమము.

దీనిని కుంభము అని(కుంభ మేళా) కూడా అంటారు కానీ వారు నదుల కలయికను చూపుతారు. రెండు నదులు కనిపిస్తాయి, మూడవది గుప్త నది అని అంటారు. ఇది కూడా అసత్యమే. గుప్త నది ఏదైనా ఉంటుందా? సైన్సు వారు కూడా గుప్త నది ఉంది అంటే ఒప్పుకోరు. బాణము వేస్తూనే గంగ వచ్చిందని అంటారు. ఇదంతా అసత్యమే. జ్ఞానము, భక్తి, వైరాగ్యము అని గాయనము కూడా ఉంది. ఈ పదము మాత్రము పట్టుకున్నారు కానీ దీని అర్థము తెలియదు. మొట్టమొదట జ్ఞానము. జ్ఞానమనేగా పగలు, సుఖమనిచ్చేది. తర్వాత భక్తి భక్తి అనగా రాత్రి, దుఃఖమునిచ్చేది. బ్రహ్మ పగలు, బ్రహ్మ రాత్రి అని కూడా అంటారు. ఒక్కరే ఉండరు కదా. చాలామంది ఉంటారు కదా. అర్థకల్పము పగలుగా ఉంటుంది. రాత్రి కూడా అర్థ కల్పముంటుంది. తర్వాత పాత ప్రపంచము పై వైరాగ్యము ఏర్పడుతుంది.

తండ్రి అంటున్నారు - దేహ సహితము ఈ కనులతో చూచేదంతా జ్ఞానము ద్వారా మల్లిపోవాలి. వ్యాపారము మొదలైనవన్నీ చేసుకోవాలి, పిల్లలను సంభాషణ చేయాలి కానీ బుద్ధియోగము ఒక్కరితోనే జోడించాలి. అర్థకల్పము మీరు రావణుని మతమును అనుసరిస్తారు. ఇప్పుడు తండ్రి వారుగా అయ్యారు కావున ఏమి చేసినా తండ్రి సలహాతో చేయండి. ఇంతవరకు పతితులతో మీరు ఇచ్చి-పుచ్చుకున్నారు. దాని ఫలితము ఏమైంది! రోజురోజుకు పతితులుగానే అవుతూ వచ్చారు. ఎందుకనగా భక్తిమార్గమే క్రిందకు దిగే కళ. సతోప్రధానము, సతో, రజో, తమోలలో రావాల్సి ఉంటుంది. తప్పక దిగే తీరాలి. దీని నుండి ఎవ్వరూ విడిపించలేరు. లక్ష్మీనారాయణులు కూడా 84 జన్మలు తీసుకున్నారు కదా. ఇంగ్లీషు పదాలు చాలా బాగుంటాయి. గోల్డన్ ఏజ్..... బంగారులో మలినము ఏర్పడుతుంది. ఇప్పుడు ఇనుప యుగము వారిగా(ఐరన్ ఏజ్ డేగా) అయ్యారు. బంగారు యుగములో క్రొత్త ప్రపంచముండేది, కొత్త భారతదేశముండేది. ఈ లక్ష్మీనారాయణుల రాజ్యముండేది. ఇది నిన్నటి విషయమే. శాస్త్రాలలో లక్షల సంవత్సరాలని వ్రాసేశారు. ఇప్పుడు తండ్రి అంటున్నారు - మీ శాస్త్రాలు రైటా? నేను రైటా? తండ్రిని వరల్డ్ ఆల్ మైటీ అథారిటీ(సర్వశక్తివంతులు) అని అంటారు. వేదశాస్త్రాలు చాలా చదివిన వారిని ఆ శాస్త్రాలకు అథారిటీ అని అంటారు. తండ్రి అంటున్నారు - అదంతా భక్తిమార్గపు అథారిటీ. జ్ఞానమార్గములో మీరు జ్ఞానసాగరులు, మేము కాదు అని గాయనము చేస్తారు. మనుష్యులందరూ భక్తిసాగరములో మునిగి ఉన్నారు. సత్యయుగములో ఎవ్వరూ వికారాలకు వశము కారు. కలియుగములోని మనుష్యులు ఆదిమధ్యాంతము దుఃఖపడుతునే ఉంటారు. తండ్రి కల్వక్రితము కూడా తెలిపించారు. మరలా ఇప్పుడు కూడా అర్థం చేయిస్తూ ఉన్నారు. కల్వక్రితము కూడా అనంతమైన తండ్రి నుండి వారసత్వము తీసుకున్నాము, ఇప్పుడు మరలా చదువుకొని పొందుతున్నామని పిల్లలు అర్థం చేసుకున్నారు. సమయము చాలా కొద్దిగా ఉంది. ఇదంతా వినాశనమవుతుంది. అందువలన అనంతమైన తండ్రి నుండి సంపూర్ణ వారసత్వము తీసుకోవాలి. వారు తండ్రి, టీచరు, గురువు కూడా అయ్యారు. సుప్రీమ్ టీచరు, సుప్రీమ్ ఫాదర్ కూడా వారే. ప్రపంచ చరిత్ర-భూగోళము ఎలా రిపీట్ అవుతుందో, ఆ జ్ఞానమంతా తెలుపుతున్నారు. ఇతరులెవ్వరూ అర్థం చేయించలేరు. 5 వేల సంవత్సరాల క్రితము వలె వీరే గీతా భగవానుడని, కృష్ణుడు కాదని ఇప్పుడు పిల్లలు అర్థం చేసుకున్నారు. మనుష్యులను భగవంతుడు అని అనరు. భగవంతుడు పునర్జన్మ రహితుడు. దీనిని దివ్య జన్మ అని అంటారు. లేకుంటే నిరాకారుడనైన నేను ఎలా మాట్లాడాల్సి? నేను తప్పక వచ్చి మిమ్ములను పావనముగా చెయ్యాలి కనుక యుక్తి తెలుపవలసి వచ్చింది. ఆత్మలమైన మనము అమరులమని మీకు తెలుసు. రావణరాజ్యంలో మీరందరూ

దేహాభిమానులుగా ఉన్నారు. సత్తయుగములో దేహి-అభిమానులుగా ఉంటారు. కానీ అక్కడ కూడా రచయిత అయిన పరమాత్మ గురించి, వారి రచనను గురించి ఎవ్వరికీ తెలియదు. ఒకవేళ అచ్చట తెలిసి ఉంటే, మేము క్రింద పడవలసి వస్తుందని తెలిసి ఉంటే, రాజ్య పదవిలోని సంతోషమే ఉండేది కాదు. అందువలన ఈ జ్ఞానము అచ్చట ప్రాయః లోపమవుతుంది. అప్పుడు మీరు సద్గతిలో ఉంటారు కనుక జ్ఞానము అవసరమే ఉండదని తండ్రి చెప్పున్నారు. దుర్గతిలో ఉన్నప్పుడే జ్ఞానము అవసరము. ఇప్పుడు అందరూ దుర్గతిలో ఉన్నారు. కామచితి పై కూర్చుని అందరూ కాలి మరణించి ఉన్నారు. తండ్రి అంటున్నారు - పిల్లలారా! ఆత్మలు వచ్చి శరీరము ద్వారా పాత్రను అభినయించి కామచితి పై కూర్చుని తమోప్రధానంగా ఉన్నారు. మేము పతితులై పోయామని నన్ను పిలుస్తారు కూడా. కామచితి వలననే పతితముగా అవుతారు. క్రోధము లేక లోభము వలన పతితులుగా అవ్వరు. సాధు సత్పురుషులు మొదలైనవారంతా పవిత్రులు, దేవతలు కూడా పవిత్రులే. అందుకే పతిత మనుష్యులు పోయి వారికి తల వంచి నమస్కరిస్తారు. మీరు నిర్వికారులు, మేము వికారులమని పాడుతూ ఉంటారు. నిర్వికారి ప్రపంచము, వికారి ప్రపంచమని కూడా గాయనము చేయబడుతుంది కదా. భారతదేశమే ఒకప్పుడు నిర్వికారి ప్రపంచముగా ఉండేది. ఇప్పుడు వికారిగా ఉంది. భారతదేశముతో పాటు ప్రపంచమంతా వికారిగానే ఉంది. నిర్వికారి ప్రపంచము ఇప్పటికి 5 వేల సంవత్సరముల క్రితము ఉండేది. ఒకే ధర్మముండేది. పవిత్రత ఉండేది కావున సుఖ-శాంతులు కూడా ఉండేవి. మొదటిది పవిత్రత, ఇప్పుడు పవిత్రత లేదు కనుక సుఖ-శాంతులు కూడా లేవు.

జ్ఞానసాగరులు, సుఖసాగరులు, ప్రేమసాగరులు తండ్రి ఒక్కరు మాత్రమే. మిమ్ములను కూడా ఇలా ప్రియంగా తయారుచేస్తారు. ఈ లక్ష్మీనారాయణుల రాజ్యములో అందరూ ప్రియంగా ఉంటారు. మనుష్యులే కాక జంతువులు మొదలైనవన్నీ ప్రియంగా ఉంటాయి. పులి, మేక కలిసి మెలిసి నీరు త్రాగుతాయి. ఇది కేవలము ఒక ఉదాహరణ మాత్రమే. అక్కడ మురికి చేయు వస్తువు ఒక్కటి కూడా ఉండదు. ఇచ్చట జబ్బులు, దోమలు మొదలైనవి చాలా ఉన్నాయి. అచ్చట ఇటువంటి వస్తువేదీ ఉండదు. ధనవంతులైన వారి వద్ద ఫర్నిచర్ కూడా ఫస్ట్ క్లాసుగా ఉంటుంది. పేదవారి ఫర్నిచర్ సాధారణంగా ఉంటుంది. భారతదేశము ఇప్పుడు చాలా పేదదిగా ఉంది. చాలా మురికి, చెత్త చేరుకొని ఉంది. సత్తయుగములో చాలా శుభ్రముగా ఉంటుంది. బంగారు మహాళ్లు మొదలైనవి చాలా ఫస్ట్ క్లాసుగా ఉంటాయి. వైకుంఠములోని ఆవులు కూడా ఎంత ఫస్ట్ క్లాసుగా ఉంటాయో చూడండి. కృష్ణుని వద్ద చాలా మంచి ఆవులున్నట్లు చూపుతారు. కృష్ణపురములో ఆవులుంటాయి కదా. అచ్చటి వస్తువులు చాలా ఫస్ట్ క్లాసుగా ఉంటాయి. హెవెన్ అంటే ఏమనుకున్నారు! ఈ పాత ఛీ - ఛీ(చెడిపోయిన) ప్రపంచములో చాలా మురికి ఉంది. ఇదంతా ఈ జ్ఞాన యజ్ఞములో స్వాహా అయిపోతుంది. రకరకాల భయంకరమైన బాంబులు తయారు చేస్తూ ఉంటారు. బాంబులు వేస్తూనే అగ్ని తగుల్కుంటుంది. ఈ రోజుల్లో అనంతముగా సమాప్తము చేసే వినాశకర జీవాణువులను కూడా వ్యాపింపజేస్తారు. చికిత్స చేయించుకునేందుకు ఆస్త్రులు మొదలైనవి కూడా ఉండవు. తండ్రి అంటున్నారు - పిల్లలకు ఏ కష్టము రాకూడదు. అందుకే ప్రాకృతిక ఆపదలు, రోకటిలావు వర్షము అని గాయనము చేశారు. పిల్లలు వినాశనమును సాక్షాత్కారంలో కూడా చూశారు. వినాశనము తప్పక జరుగుతుందని బుద్ధి కూడా చెప్తుంది. వినాశనము సాక్షాత్కారమైనప్పుడు ఒప్పుకుంటామని

ఎవరైనా అంటే, మీ ఇష్టము అప్పుడే ఒప్పుకోండి, ఇప్పుడు ఒప్పుకోకండి అని చెప్పండి. ఆత్మ సాక్షాత్కారమోతే ఒప్పుకుంటామని కొందరంటారు. ఆత్మ ఒక బిందువు, దానిని చూచునందువలన ఏమౌతుంది? దాని వలన సద్గతి కలుగుతుందా? పరమాత్మ అఖండ జ్యోతి స్వరూపము, వేలాది సూర్యుల తేజోమయము అని అంటారు. కానీ అలా లేనే లేదు. గీతలో ఇక చాలించు, సహించలేను అని అర్జునుడు అన్నట్లు వ్రాశారు. కానీ అలాంటిదేమీ లేదు. పిల్లలు తండ్రిని చూసి మేము సహించలేమని అంటారా? అటువంటిది ఏమియూ లేదు. ఆత్మ ఎలా ఉంటుందో పరమాత్మ కూడా అలాగే ఉంటారు. వారు కేవలము జ్ఞానసాగరులు. మీలో కూడా జ్ఞానముంది. తండ్రి వచ్చి చదివిస్తారు. ఇక ఇతర మాటేదీ లేదు. ఎవరెవరు ఏ భావనతో స్మృతి చేస్తారో ఆ భావనను పూర్తి చేస్తాను. ఇది కూడా డ్రామాలో నిశ్చయమై ఉంది. అంతేకాని భగవంతుడు ఎవ్వరికీ లభించరు. సాక్షాత్కారములో మీరాబాయి ఎంతో సంతోషించేది. మరుసటి జన్మలో కూడా భక్తురాలిగానే జన్మించి ఉంటుంది. వైకుంఠానికి వెళ్ళలేదు. ఇప్పుడు పిల్లలైన మీరు వైకుంఠములోకి వెళ్లేందుకు ఏర్పాట్లు చేసుకుంటున్నారు. వైకుంఠానికి, కృష్ణపురానికి అధికారులుగా అవుతున్నామని మీకు తెలుసు. ఇచ్చట అందరూ నరకానికి అధికారులుగా ఉన్నారు. చరిత్ర-భూగోళాలు రిపీట్ అవుతాయి కదా. మన రాజ్య భాగ్యమును మరలా మనమే తీసుకుంటున్నామని మీకు తెలుసు. ఇది రాజయోగ బలము. బాహుబల యుద్ధాలు అనేకమార్లు అనేక జన్మలలో జరుగుతూ వచ్చాయి. యోగబలము ద్వారా మీకు ఉన్నతి కళ జరుగుతుంది. స్వర్గ రాజధాని స్థాపనాతున్నదని మీకు తెలుసు. కల్పక్రితము ఎవరెలా పురుషార్థము చేశారో మళ్ళీ వారు అలాగే చేస్తారు. మీరు హాస్ట్ ఫెయిల్ అవ్వరాదు. ఎవరైతే పక్కా నిశ్చయబుద్ధి గలవారిగా ఉంటారో వారికి ఎప్పుడూ సంశయము రాదు. సంశయబుద్ధి గలవారు కూడా తప్పక ఉంటారు. బాబా అంటున్నారు - ఆశ్చర్యముగా వింటారు, వర్ణన చేస్తారు, పారిపోతారు..... అమోహ మాయ! నీవు వీల పై విజయము పొందుతావు. మాయ చాలా బలమైనది. మంచి మంచి ఫస్ట్ క్లాస్ సేవ చేయువారికి, సెంటర్లు నడిపే వారికి కూడా మాయ చెంపదెబ్బ వేస్తుంది. బాబా, వివాహము చేసుకుని అపవిత్రంగా అయ్యామని వ్రాస్తారు. కామఖండముతో మేము ఓడిపోయాము. ఇప్పుడు మీ ముందుకు వచ్చేందుకు అర్హులుగా లేము అని కూడా వ్రాస్తారు. బాబా, మేము మీ ముందుకు రమ్మంటారా? అని కూడా వ్రాస్తారు. అపవిత్రమైనందున ఇప్పుడు మీరు రాలేరు. ఇచ్చటకు వచ్చి ఏమి చేస్తారు అయినా అచ్చట ఉండి పురుషార్థము చేయండి అని బాబా వ్రాస్తారు. ఒక్కసారి క్రింద పడ్డారంటే పడిపోయారు. రాజ్యపదవి పొందలేరు. ఉన్నతమైతే వైకుంఠ రసము గ్రోలుతారు, క్రింద పడితే ఒక్కసారిగా చండాలురైపోతారు..... ఎముకలు గూడు విరిగిపోతుంది అని అంటారు కదా. 5 అంతస్థుల నుండి క్రింద పడతారు. కొంతమంది సత్త్వము తెలుపుతారు. కొంతమంది అది కూడా వినిపించరు. ఇంద్రప్రస్థములోని అష్టరసల ఉదాహరణ ఉంది కదా. ఇవన్నీ జ్ఞానానికి సంబంధించిన విషయాలు. ఈ సభలో పతితులు కూర్చునేందుకు అనుమతి లేదు. కానీ కొన్ని పరిస్థితులలో కూర్చోబెట్టవలసి వస్తుంది. వచ్చేది పతితులే కదా. ఇప్పుడు ఎంతమంది ద్రోపదులు పిలుస్తున్నారో చూడండి. బాబా మేము అపవిత్రులుగా అవ్వకుండా రక్షించండి అని కూడా అంటారు. బంధనములో ఉన్న మాతల పాత్ర కూడా నడుస్తుంది. కామేశు, క్రోధేశు ఉంటారు కదా. చాలా గొడవలు జరుగుతాయి. బాబా వద్దకు సమాచారము వస్తూ ఉంటుంది. అనంతమైన తండ్రి అంటున్నారు - పిల్లలారా! వీటిని

జయించండి. ఇప్పుడు పవిత్రముగా ఉండండి. నన్ను స్మృతి చేస్తే విశ్వానికి అభికారులుగా అవుతారని గ్యారంటీ ఉంది. ఇటువంటి బాంబులు మొదలైనవి ఎవరో ప్రేరేపించి మాతో తయారు చేయిస్తున్నారని, వీటి వలన మా కులమే నాశనమవుతుందని వార్తాపత్రికలలో కూడా స్వయంగా వారే వ్రాస్తారు. కానీ డ్రామాలో నిశ్చయమై ఉంది. ఎవ్వరూ ఏమీ చేయలేరు. రోజురోజుకు ఎక్కువగా తయారు చేస్తూ పోతారు. సమయము ఎక్కువగా లేదు కదా. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ప్రియమైన సత్యయుగ రాజధానిలోకి వెళ్లేందుకు చాలా చాలా ప్రియముగా తయారవ్వాలి. రాజ్య పదవిని పొందేందుకు తప్పక పావనముగా అవ్వాలి. మొట్టమొదటిది పవిత్రత. అందువలన కామము మహాశత్రువు పై విజయము పొందాలి.
2. ఈ పాత ప్రపంచము పై అనంతమైన వైరాగ్యము కలిగేందుకు ఈ కనులకు దేహ సహితము ఏదైతే కనిపిస్తున్నదో వాటిని చూస్తున్నా చూడనట్లు ఉండండి. ప్రతి అడుగులో తండ్రి సలహా తీసుకుని నడవండి.

**వరదానము:-** “వాచా ద్వారా జ్ఞాన రత్నాలను దానము చేసే మాస్టర్ నాలెడ్జ్ ఫుల్ భవ ”

ఎవరైతే వాచా ద్వారా జ్ఞాన రత్నాలను దానము చేస్తారో, వారికి మాస్టర్ నాలెడ్జ్ ఫుల్ (మాస్టర్ జ్ఞానసాగరులు) అను వరదానము లభిస్తుంది. వారి ఒక్కొక్క మాటకు చాలా విలువ ఉంటుంది. వారి ఒక్కొక్క వచనము వినేందుకు అనేక ఆత్మలు దప్పికతో ఉంటాయి. వారి ప్రతి మాటలో సారము నిండి ఉంటుంది. వారికి విశేషమైన సంతోషము ప్రాప్తి అవుతుంది. వారి వద్ద ఖజానాలు నిండుగా ఉంటాయి. అందువలన వారు సదా సంతుష్టంగా(తృప్తిగా), హర్షితంగా ఉంటారు. వారి మాటలు ప్రభావశాలీగా అవుతూ పోతాయి. వాచా దానము చేయుట వలన వాణిలో చాలా గుణాలు వచ్చేస్తాయి.

**సెక్షన్:-** “ స్వ రాజ్యానికి అభికారులుగా అయినారంటే సంపూర్ణ వారసత్వానికి

అభికారం లభిస్తుంది ”

